

# ‘किसी विभाग में कार्य को करने से पहले उसका अध्ययन करें, कार्यों को पढ़े तब वह बेहतर कार्य होता है’

**सीकर,** (निसं)। नगरीय विकास एवं स्वायत्त शासन मंत्री झाबर सिंह खर्ग का सम्मान समारोह एवं नागरिक अभिनंदन रविवार को जिला भाजपा कार्यालय में आयोजित किया गया। यूडीएच मंत्री खर्ग का यह सम्मान राष्ट्रपति द्रोपदी मुर्मू के हाथों स्वच्छ सर्वेक्षण का प्रतिष्ठित पुरस्कार मिलने पर किया गया। जिलाध्यक्ष मनोज बाटड की अध्यक्षता में आयोजित कार्यक्रम में यूडीएच मंत्री खर्ग को भाजपा पदाधिकारियों, कार्यकर्ताओं, सामाजिक संगठनों सहित समाजों के प्रतिनिधियों ने किया।

सम्मान समारोह में मंत्री खर्ग को बड़ी माला, साफा, दुपट्टे, प्रतिक चिन्ह आदि भेंट कर सम्मानित किया गया। कार्यक्रम में पूर्व सांसद स्वामी सुमेधानंद सरस्वती, खंडेला विधायक सुभाष मील, धोद विधायक गोरधन वर्मा, पूर्व विधायक रतनलाल जलथारी व केडी बाबर, किसान मोर्चा के पूर्व प्रदेशाध्यक्ष व पूर्व जिलाध्यक्ष हरिराम रणवां, पूर्व जिलाध्यक्ष महेश शर्मा, पवन मोदी, विष्णु चेतानी, डॉ. कमल सिखवाल, दांतारामगढ से प्रत्याशी रहे गजानंद कुमावत आदि मंचस्थ रहे।

सम्मान समारोह में बोलते हुए यूडीएच मंत्री झाबर सिंह खर्ग ने कहा कि किसी भी काम को करने के लिए सबसे पहले उसके बारे में अध्ययन करना पड़ता है, उनके कार्यों को पढ़ना पड़ता है। कहा कि ऐसा करने के बाद वह मंत्री या अधिकारी उस विभाग का



राष्ट्रपति के हाथों स्वच्छ सर्वेक्षण पुरस्कार मिलने पर यूडीएच मंत्री खर्ग का सम्मान किया गया।

सफल संचालन कर सकता है। उन्होंने कहा राज्य में भाजपा सरकार बनने के बाद मुझे मंत्री पद मिला और विभाग नगरीय एवं स्वायत्त शासन मिला तो सभी को आश्चर्य हुआ था। उस समय सभी के मन में यह जिज्ञासा थी कि ग्रामीण क्षेत्र से आने वाला यह विधायक कैसे इस विभाग को संभालेगा। लेकिन कार्यकर्ताओं का स्नेह, नेतृत्व का मार्ग दर्शन मिला और कार्यभार संभालकर कार्य शुरू किया। उन्होंने कहा कि प्रधानमंत्री नरेंद्र मोदी की सरकार में शहरी एवं आवास मंत्री मनोहरलाल खट्टर जब पहली बार जयपुर में किसी

कार्यक्रम में मुझे मिले तो उन्होंने भी कहा कि इतने बड़े विभाग को कैसे संभालोगे। कहा कि आप तो देखते जाओ। उन्होंने कहा कि गत दिनों ही विज्ञान भवन में आयोजित पुरस्कार समारोह में फिर केंद्र सरकार में मंत्री खट्टर मिले थे। देश के नामचीन प्रदेशों के यूडीएच मंत्री उसमें आए थे। तब उन्होंने कुछ प्रश्न उनसे किये और किसी के उत्तर नहीं देने पर मैं उनसे प्रश्न का उत्तर दिया था। तब उन्होंने कहा कि मेरी सोच आपके प्रति थी वो पूरी तरह से बदल गई है। उन्होंने कहा कि प्रधानमंत्री नरेंद्र मोदी पहले प्रधानमंत्री हैं जिन्होंने देश में

स्वच्छता के प्रति सोच जाहिर की और देश में स्वच्छता का माहौल बना है। इससे पहले 1978 में तत्कालीन प्रधानमंत्री ने स्वच्छता के लिए राशि जारी की थी। कहा कि देश में राजस्थान का नाम करने पर सभी कार्यकर्ताओं का स्नेह व सहयोग मिला है।

मास्टर प्लान में खामियों का भौतिक सत्यादन करवाने के बाद खामियां दूर कर जारी करेंगे :

समारोह में बोलते हुए यूडीएच मंत्री झाबरसिंह खर्ग ने कहा कि सीकर शहर के मास्टर प्लान में आपत्ती दर्ज करवाने का समय 24 जुलाई है। मास्टर प्लान

### ■ वन एवं पर्यावरण अभियान के तहत पौधारोपण किया

में दर्ज करवाई जा रही आपत्तियों का भौतिक सत्यापन करवाया जाएगा। सही पाये जाने पर ही उन्हें दूर कर मास्टर प्लान जारी करेंगे।

कहा कि पूर्ववर्ती सरकार के बने मास्टर प्लान में सुधार कर जारी किया गया है। कहा कि मास्टर प्लान में वे ही आपत्ती दर्ज करवा रहे हैं जिन्होंने इसे बनाने में भूमिका निभाई थी। अब वे ही इसके लिए आंदोलन की रणनीति बना रहे हैं। कहा कि मास्टर प्लान में किसी भी भूमि मालिक को बेघर नहीं किया जाएगा।

यूडीएच मंत्री झाबर सिंह खर्ग ने कार्यकर्ताओं से वर्षा ऋतु में सर्वाधिक पौधारोपण करने का आह्वान कार्यकर्ताओं से किया। कहा सरकार की मंशा के अनुसार जिले में पौधारोपण करने चाहिए। जिलाध्यक्ष मनोज बाटड ने स्वागत भाषण देते हुए कहा कि देशभर में स्वच्छता का पुरस्कार राजस्थान के डूंगरपुर जिले को मिला है। यह सब यूडीएच मंत्री झाबर सिंह खर्ग को कार्यशैली के कारण संभव हुआ है। कहा कि यूडीएच मंत्री खर्ग को राष्ट्रपति के हाथों मिले पुरस्कार से जिले का प्रत्येक नागरिक, पाटी का कार्यकर्ता अपने आप को गौरवान्वित महसूस कर रहा है। समारोह को वक्ताओं ने भी

संबोधित करते हुए यूडीएच मंत्री झाबर सिंह खर्ग को पुरस्कार मिलने पर बधाई देते हुए यह उनकी कार्यशैली को ही पुरस्कार के लिए चयनित होना बताया। समारोह का संचालन जिला महामंत्री राजेश रोलन ने किया।

भाजपा के वन एवं पर्यावरण अभियान में जिला भाजपा कार्यालय में पौधारोपण किये गए। यूडीएच मंत्री झाबरसिंह खर्ग, जिलाध्यक्ष मनोज बाटड, अभियान के जिला प्रभारी पूर्व जिलाध्यक्ष विष्णु चेतानी के नेतृत्व में पाटी पदाधिकारियों व कार्यकर्ताओं ने पौधारोपण किया।

जिला मीडिया संयोजक जितेंद्र माथुर ने बताया कि इस दौरान पूर्व प्रदेश मंत्री मधु कुमावत, जिला महामंत्री राजेश रोलन, रामावतार रूथला, जिला उपाध्यक्ष नेमोचंद कुमावत, जितेंद्र सिंह कारंग, प्रभुसिंह सेवद, सुमित्रा सैनी, श्रीहरि बियाणी, बाबुसिंह बाजौर, तेजप्रकाश सैनी, राजकुमार महला, रतनलाल सैनी, सुरेश कटारिया, दीपक सोनी, सरोज कड़वासरा, सुरेश अग्रवाल, गोकुल प्रसाद माथुर, मनोहरलाल सैनी, शिवदयाल धाबाई, मूलचंद रणवां, नरेंद्र कौशिक, वरूण कुशलेश शर्मा, अनिता शर्मा, उमा सैनी, शरदा काबर, सपना जैन, कविता चौधरी, सुमन वर्मा, नंदकिशोर सैनी, भवरी खोखर, सुल्तान सिंह, दिनेश भादवासी, भंवरलाल जांगिड, महेश खोखर आदि मौजूद रहे।

# प्रतिभा सम्मान समारोह में 2०0 प्रतिभाओं को सम्मानित किया

# गांव बोपिया में जल जीवन मिशन की पोल खुली

**पाटन** (निसं)। केंद्र सरकार की बहुप्रचारित जल जीवन मिशन योजना का उद्देश्य था हर घर नल से जल लेकिन गांव बोपिया के वार्ड नंबर 8 में इस योजना की जमीनी हकीकत कुछ और ही बयां करती है। यहां के लगभग 20 परिवार आज भी नल कनेक्शन के इंतजार में हैं, जबकि रिकॉर्ड में इन घरों में कनेक्शन दर्शाए जा चुके हैं।

स्थानीय लोगों का आरोप है कि जल जीवन मिशन के तहत फर्जी तरीके से रिकॉर्ड में कनेक्शन दर्शा दिए गए हैं, लेकिन धरातल पर कोई काम नहीं हुआ है। न कोई नल लगा, न पाइप लाइन आई और न ही एक बूंद पानी मिला।

ऐसे में सबसे बड़ा सवाल ये उठता है कि जब कनेक्शन हुए ही नहीं, तो सरकारी रिकॉर्ड में ये आंकड़े कैसे दर्ज हो गए? किसने की यह धोखाधड़ी, और किसकी मिलीभगत से ग्रामीणों ने बताया कि कई बार पंचायत और जल विभाग के अधिकारियों से शिकायतें

### ■ वार्ड नंबर 8 के 20 परिवार अब भी नल कनेक्शन से वंचित

की गई, लेकिन कोई सुनवाई नहीं हुई। गमीं के मौसम में स्थिति और भी विकट हो जाती है, जब महिलाओं और बच्चों को कई किलोमीटर दूर से पानी लाना पड़ता है। इस तरह की लापरवाही से यह साफ है कि जल जीवन मिशन जैसी जन-कल्याणकारी योजनाएं सिर्फ कागजों तक सीमित होकर रह गई हैं।

अधिकारियों की अनदेखी और भ्रष्टाचार के कारण सरकार की नीयत पर सवाल उठना लाजमी है।

अब ग्रामीणों की मांग है कि मामले की उच्चस्तरीय जांच हो और दोषियों के खिलाफ सख्त कार्रवाई की जाए, साथ ही जल्द से जल्द सभी परिवारों को वास्तविक रूप में नल कनेक्शन और नियमित जल आपूर्ति सुनिश्चित की जाए।

**चूँरू** (निसं)। टाउन हॉल में रविवार को केसरिया हिंदू वाहिनी की ओर से प्रतिभा सम्मान समारोह आयोजित किया गया। कार्यक्रम के संयोजक रामचंद्र सैनी ने बताया कि कार्यक्रम में 1०वीं 12वीं में 80 प्रतिषत से ऊपर अंक प्राप्त करने वाले प्रतिभावान विद्यार्थियों, उत्कृष्ट खिलाड़ियों, गौसेवकों सहित अन्य लगभग 200 प्रतिभाओं को प्रतीक चिन्ह देकर सम्मानित किया गया।

कार्यक्रम में पूर्व सभापति पायल सैनी, मेडिकल कॉलेज के प्रोफेसर डॉक्टर महेश पुकार, हिंदू युवा वाहिनी की प्रदेश अध्यक्ष अनिता जोशी, जिला नर्सिंग अधीक्षक बजरंग हर्षवाल, गौपुत्री चुटकी बाई, जिला परिषद सदस्य वसंत सिंह राठौड़, ब्रह्माकुमारी सुमन बहन, करणी सेना के जिला अध्यक्ष प्रदीप ढावर, भाजपा युवा मोर्चा के जिला अध्यक्ष गोपाल बालाण बतौर अतिथि मौजूद रहे। मुख्य वक्ता डॉ बजरंग हर्षवाल ने विद्यार्थियों को शुभकामनाएं देते हुए लक्ष्य को तय



चूँरू में केसरिया हिंदू वाहिनी की ओर से प्रतिभा सम्मान समारोह आयोजित किया गया।

करके मेहनत करने के लिए प्रेरित किया। निर्वतमान सभापति पायल सैनी ने बताया कि इस प्रकार के कार्यक्रम आयोजन से विद्यार्थियों में एक नई ऊर्जा

शक्ति का संचार होता है तथा आने वाली पीढ़ी को प्रेरणा मिलती है। प्रदेश सचिव दिनेश लाटा ने बताया कि केसरिया हिन्दू वाहिनी ऐसे कार्यक्रम करवाती रहेगी

# सतरंगी लहरिया तीज महोत्सव आयोजित

**सीकर** (निसं)। भारतीय संस्कृति को बढ़ावा देने के उद्देश्य से सामाजिक कार्यों अग्रणीय संस्था विप्रफाउंडेशन महिला प्रत्यक्ष जोन 1 की ओर से सतरंगी लहरिया तीज महोत्सव का आयोजन रविवार को पोलो ग्राउंड स्थित विद्या आश्रम स्कूल के गार्डन में किया गया। प्रदेश उपाध्यक्ष मंजू लाटा एवं जिला कार्यकारिणी अध्यक्ष डॉक्टर लीलावती शर्मा ने बताया कि कार्यक्रम में महिलाएं पारंपरिक लहरिया परिधान में सज धज कर आईं और सांस्कृतिक कार्यक्रमों की शानदार प्रस्तुतियों

दो।कार्यक्रम में तीज के महत्व पर संगोष्ठी का आयोजन किया गया जिसमें उपस्थित महिलाओं ने अपने विचार व्यक्त किये।

प्रदेश उपाध्यक्ष लाटा ने कहा की विप्र महिला फाऊंडेशन इस प्रकार के आयोजन से संस्कृति को बढ़ावा देना चाहती है। तीज त्योहार के मौकों पर मारवाड़ी महिलाओं के पहनावे में लहरिया खासतौर से शामिल होता है। क्योंकि यह परिधान खुशनुमा जीवन का प्रतीक माना गया है। लहरिया सौभाग्य का भी प्रतीक माना जाता है।

## सार-समाचार

### डाबला रेलवे अंडरपास जलजमाव का गढ़ बना

**पाटन** (निसं)। डाबला रेलवे अंडरपास में लगातार पानी भरने की समस्या ने राहगीरों का जीना मुहाल कर दिया है। बारिश के मौसम में यह समस्या विकराल रूप धारण कर लेती है। आए दिन छोटे-बड़े वाहन जलजमाव से होकर गुजरते समय फंस जाते हैं, जिससे दुर्घटनाओं का खतरा बना रहता है। रेल सलाहकार समिति के सदस्य नरेंद्र सैनी ने बताया कि अंडरपास में दो से तीन फीट तक पानी भरा हुआ है, जिससे कीचड़ और दलदल की स्थिति पैदा हो गई है। राहगीरों को न केवल भारी परेशानी का सामना करना पड़ रहा है, बल्कि गंदे पानी और कीचड़ में वाहन फिसलने से दुर्घटनाएं आम हो गई हैं। उन्होंने बताया कि इस गंभीर समस्या को लेकर रेलवे प्रशासन और स्थानीय प्रशासन को कई बार अवगत कराया जा चुका है। अधिकारियों और संबंधित ठेकेदारों को भी इस विषय में सूचित किया गया, लेकिन आज तक कोई ठोस समाधान नहीं किया गया है।स्थानीय लोगों में इस समस्या को लेकर गहरा आक्रोश है। उनका कहना है कि प्रशासन केवल कागजी कार्यवाही तक सीमित है, जबकि जमीन पर स्थिति दिन-ब-दिन खराब होती जा रही है।स्थानीय नागरिकों और जनप्रतिनिधियों ने मांग की है कि अंडरपास की जलनिकासी व्यवस्था को तुरंत दुरुस्त किया जाए और स्थायी समाधान के लिए आवश्यक कदम उठाए जाएं। अन्यथा जनता को मजबूरन आंदोलन का रास्ता अपनाना पड़ेगा।

### वृक्षारोपण 24 को

**लक्ष्मणगढ़ शेखावाटी** (निसं)। यहां राष्ट्रीय राजमार्ग 52 पर सेटों की कोठी से बैरास जाने वाले रास्ते पर निर्माणधीन महात्मा ज्योतिबा फुले छात्रावास में तीसरे चरण के निर्माण कार्य का शुभारंभ व हर्षियालो राजस्थान अभियान-एक पेड़ मां के नाम अभियान कार्यक्रम के तहत छात्रावास परिसर में वृक्षारोपण गुरुवार 24 जुलाई को अपराह्न 3.15 बजे शेखावाटी के सिद्ध संत चंचल टीला आश्रम के पीठाधीश्वर ओमनाथ महाराज के सानिध्य में समारोह पूर्वक आयोजित होगा। यह जानकारी देते हुए छात्रावास निर्माण समिति के अध्यक्ष रामावतार सिंगोपाल ने बताया कि छात्रावास में वर्तमान विद्यार्थियों के आवास व नि:शुल्क लाइब्रेरी की व्यवस्था की हुई है जिसमें सनवाली, सेटों की कोठी, लक्ष्मणगढ़, फतेहपुर व चूँरू के विद्यार्थी रहकर अपनी प्रतियोगिता परीक्षाओं की तैयारी कर रहे हैं वहीं नि:शुल्क संचालित लाइब्रेरी में अध्ययन कर रहे हैं। उन्होंने बताया कि इस अवसर पर श्रीमती संतरा देवी बागड़ी की 11वीं पुण्यतिथि श्रद्धा पूर्वक मनाई जाएगी। उन्होंने बताया कि गुरुवार 24 जुलाई को अपराह्न 3.15 बजे से महाराजश्री के सानिध्य में पुष्पांजलि कार्यक्रम, शेखावाटी स्तरीय साहित्रीबाई फुले अवार्ड 2025 व सैनी विद्यार्थी प्रतिभा सम्मान समारोह आयोजित होगा।

### रूद्राभिषेक कार्यक्रम आयोजित

**राजलदेसर** (निसं)। राजलदेसर कस्बे के विद्वान पंडित बृजेश दाधीच के निवास स्थान पर पवित्र श्रावण माह में रूद्राभिषेक का कार्यक्रम आयोजित किया गया जिसमें मुख्य यजमान पंडित बृजेश दाधीच सहपत्निक रहे। पंडित अमित गौतम व ललित शास्त्री के वैदिक मंत्रों उच्चारण के साथ रूद्राभिषेक करवाया गया। भगवान शंकर का भव्य श्रृंगार किया गया। ॐ नमः शिवाय हर हर महादेव के जयकारे पंडित बृजेश दाधीच के निवास स्थान पर गूँजे इस अवसर पर पंडित अमित गौतम ने कहा कि सावन माह में रूद्राभिषेक करवाना बड़े ही सौभाग्य की बात है भगवान शंकर को श्रावण माह में जल अति प्रिय है इसीलिए सावन माह में रिमझिम बारिश का दौर निरंतर चलता रहता है। रूद्राभिषेक करवाने से आशुतोष भगवान बहुत जल्दी प्रसन्न हो जाते हैं। आज पंडित बृजेश दाधीच ने देश व गांव में खुशहाली की कामना के लिए रूद्राभिषेक रखा गया है । इस अवसर पर विठ्ठल दाधीच , मुकेश श्रीमाल, सुशील दाधीच , तुलसीराम पांडे, कमल कटारिया, सरवन सैनी , प्रकाश, मधु श्रीमाल, उमराव, कुमकुम सहित बड़ी संख्या में महिलाएं पुरुष मौजूद रहे।

### रूणेचा पैदल यात्री संघ 19 को रवाना होगा

**बीदासर** (निसं)। रूणैचा पैदल यात्री संघ की बैठक रविवार को गणगौरी चैक स्थित बाबा रामदेव के मुख्य मंदिर में संघ के अध्यक्ष राज कुमार बलहारा की अध्यक्षता में हुई। बैठक में आगामी 19 अगस्त 2025 को रामदेवरा पैदल यात्रियों का संघ ले जाने का निर्णय सर्व सम्मति से हुआ। आगामी यात्रा को लेकर संघ के कार्यकर्ताओं को अचरा अलग जिम्मेदारियां सौंपी गईं। संघ के संरक्षक जेठाराम यादव ने बताया कि पैदल यात्रियों के संघ के लिए यात्रा के दौरान ठंडे पानी की व्यवस्था भंवराम पोटलिया, टेकरा की व्यवस्था रतन लाल पोटलिया व टूक की व्यवस्था किसान नेता पूनाराम गढवाल के सौजन्य से होगी। बैठक में नरेश शर्मा, महेंद्र माली, हुक्मीचंद गुर्जर, नानाराम टटी, पुरुषोत्तम सारस्वत, दीपायम सारण, भंवर नाथ सिद्ध, जेमराम, नंदलाल माली, औम प्रकाश भोजक, गौतम, विकास राठौड़, काशीराम पुरोहित, शंकर लाल जांगिड़, कन्हैया लाल प्रजापत सहित संघ के अनेक सदस्य उपस्थित थे।

### जागरूकता सत्रों का आयोजन

**सीकर,** (निसं)। आईएएस नवीन जैन द्वारा संचालित 'स्पर्श: सुरक्षित बचपन के लिए मिशन' के अंतर्गत शनिवार को सीकर जिले के चार विद्यालयों में जागरूकता सत्रों का आयोजन किया गया। महामाया गांधी गवर्नमेंट स्कूल, श्री दिगंबर जैन सीनियर सेकेंडरी स्कूल, गवर्नमेंट सीनियर सेकेंडरी स्कूल बांदि्याबास तथा गवर्नमेंट सीनियर सेकेंडरी स्कूल रूपगढ़ में आयोजित इन कार्यक्रमों में 3000 से अधिक विद्यार्थियों ने उत्साहपूर्वक भाग लिया। मुख्य वक्ता सुनीता रेवाड तथा स्वयंसेवक सुरेश कुमार ने बच्चों को मोबाइल फोन के सुरक्षित उपयोग, गुड टच-बेड टच की पहचान और सोशल मीडिया के सकारात्मक व ज्ञानवर्धक उपयोग संबंधी महत्वपूर्ण जानकारी दीं। कार्यक्रम में प्रधानाचार्यगण संगीता फगेडिया, सुरक्षि, छीत्तरमल तथा मिनाक्षि भार्गव ने भी सक्रिय सहभागिता निभाई। इस अवसर पर महेंद्र कविया एवं राकेश स्वामी भी उपस्थित रहे।

### सैन नारायणी सेना के उपाध्यक्ष बने

**बीदासर** (निसं)। नारायणी सेना राजस्थान के प्रदेशाध्यक्ष औम प्रकाश सैन ने बीदासर कस्बे के राकेश सैन को सेना का प्रदेश उपाध्यक्ष व चंद्र प्रकाश सैन को प्रदेश महासचिव मनोनित किया है।

# शिक्षा से ही समाज आगे बढ़ सकता है, विद्यार्थी लक्ष्य तय कर कठिन मेहनत करें : सेवाराम

**चूँरू** (निसं)। राम मंदिर में रविवार को चूँरू जिला स्वामी समाज विकास समिति की ओर से जिला स्तरीय स्वामी समाज प्रतिभा सम्मान समारोह का आयोजित किया गया।

कार्यक्रम के मुख्य अतिथि पूर्व उपायुक्त सेवाराम स्वामी थे। कार्यक्रम की अध्यक्षता चूँरू जिला स्वामी समाज विकास समिति के अध्यक्ष घडसीराम स्वामी ने की। वहीं पूर्व एडीशनल एसपी प्रमोद स्वामी, आईआरस जयपाल स्वामी, कमांडेंट देवकीनंदन स्वामी, धर्मपाल स्वामी गागड़वास, पूर्व उपजिला प्रमुख सुरेंद्र स्वामी, भारतीय उपाध्यक्ष मजदूर संघ के बिशन सिंह स्वामी, पूर्व अध्यक्ष माणकचंद स्वामी, जगदीश स्वामी, विधि अधिकारी प्रियंका स्वामी, व्यवसायी राकेश स्वामी, समाजसेवी शंकरलाल स्वामी, सुभाराम स्वामी, राधेश्याम स्वामी, आत्मप्रकाश स्वामी रिडखला आदि विशिष्ट अतिथि थे।

कार्यक्रम का शुभारंभ अतिथियों ने दीप प्रज्वलित कर किया। कोपल, वर्षा, अंबिका, अनीशा ने सरस्वती वंदना की प्रस्तुति दी। इस अवसर पर मुख्य अतिथि सेवाराम स्वामी ने कहा

कि संगठन में शक्ति होती है, इसलिए समाज के हर व्यक्ति को संगठित रहना चाहिए। शिक्षा से ही समाज आगे बढ़ सकता है। विद्यार्थी अपना लक्ष्य निर्धारित कर कठिन परिश्रम करें क्योंकि मेहनत ही सफलता का मूल मंत्र है। रघुवीर सिंह कालोड़ी ने स्वागत भाषण दिया। कार्यक्रम में अतिथियों ने विभिन्न परीक्षाओं में उत्कृष्ट प्रदर्शन तथा राजकीय सेवा में चयनित समाज की 125 प्रतिभाओं का सम्मान किया गया।

वक्ताओं ने कहा-ऐसे कार्यक्रमों से बच्चों को मिलता है। कार्यक्रम के अध्यक्ष घडसीराम स्वामी ने कहा कि समाज को शिक्षा जनत में अपने बच्चों को प्रोत्साहित कर देश-प्रदेश में समाज का और अपने माता पिता का गौरव बढ़ाना चाहिए। अतिथियों ने कहा कि इस तरह के कार्यक्रमों से बच्चे प्रोत्साहित होते हैं। इस अवसर पर एडवोकेट सांवरमल स्वामी, उपाध्यक्ष मुकेश

पटवारी, कोषाध्यक्ष पवन स्वामी, महामंत्री भंवरलाल स्वामी, गणेशदास स्वामी, विजय प्रकाश, डूंगरदास घंटेले, खेमचंद ढाढर, मदनलाल रांकावत, विष्णु स्वामी, महावीर स्वामी आदि उपस्थित थे।

कार्यक्रम का संचालन डॉ. सुमेर सिंह स्वामी एवं सुनिल स्वामी ने संयुक्त रूप से किया। समिति के संरक्षक माणकचंद स्वामी ने सभी का आभार व्यक्त किया।

# श्री राजलदेसर गौशाला में श्रावणी महोत्सव धूमधाम से मनाया

**राजलदेसर** (निसं)। श्री राजलदेसर गौशाला में हर वर्ष की भांति इस वर्ष भी महिला कार्य समिति के द्वारा गौ सेवार्थ श्रावणी महोत्सव बड़े धूमधाम से गौशाला परिसर में मनाया गया।

इस अवसर पर बाजोरिया सत्संग हॉल में डॉ उषा किरण सोनी की अध्यक्षता में गौ माता के चित्र के समक्ष दीप प्रज्वलित करके महिला कार्य समिति की अध्यक्षा पुष्पा शर्मा आदि महिलाओं के सान्निध्य में कार्यक्रम का शुभारंभ किया गया जिसमें राजलदेसर कस्बे की बालिकाओं ने राजस्थानी एवं देशभक्ति गीतों पर एक से बढ़कर एक कार्यक्रम की प्रस्तुति दी जिसमें उपस्थित महिलाएं तात्वी बजाने पर मजबूर हो गईं इसके अलावा गौशाला प्रांगण में विभिन्न प्रकार की खाने पीने की स्टाल लगाई गईं कचोरी, आइसक्रीम, बच्चों के खिलौने, जूस, जलेबी आदि की स्टॉल लगाई गईं जिसमें महिलाओं ने जमकर खरीदारी की जिसमें इसके अलावा गौ माता के लिए गुड़, हरा चारा आदि की स्टॉल लगाई गईं जिसमें महिलाओं ने जमकर गौ सेवार्थ कार्यक्रम में तन मन धन से सहयोग किया।



बालिकाओं ने सांस्कृतिक कार्यक्रम की शानदार प्रस्तुति दी।

इस अवसर पर कार्यक्रम में भाग लेने वाली बालिका को महिला कार्य समिति की ओर से सम्मानित किया गया महिला कार्य समिति की अध्यक्षा पुष्पा शर्मा ने बताया महिला कार्य समिति के द्वारा हर माह अमावस्या को सत्संग का कार्यक्रम आयोजित किया जाता है जिसमें जो भी धनराशि आती है गौशाला में गौ माता की सेवा में लगाई जाती है

साथ ही श्रावणी महोत्सव हर वर्ष गौशाला प्रांगण में मनाया जाता है जिसमें केवल महिलाएं ही भाग लेती है। इस अवसर पर महिला कार्य समिति की झुमा सोनी, उषा तोदी, मोहनी सोनी, कांता पारीक रुक्मेश मांगीलाल प्रजापत कांता प्रजापत अंजू सोनी संतोष स्वामी पिकी मारु पुष्पा स्वामी अनीता जालान, सुरारी लाल फोगला नंदकिशोर पांड्या व गौशाला के सदस्य उपस्थित रहे।